



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minutital-laqgħaNru : **8** li nżammet il-Kunsill Lokali Marsaskala Nhar il-~~Hamis~~ **8 ta' Awwissu 2013 fil-6.00p.m.**

L-EwwelSeduta

	<u>Membri</u>
Sindku	Is-Sur Mario Calleja
Il-Viçi Sindku	Is-Sinjorina Desiree` Attard
Il-Kunsilliera	Is-Sur Lawrence Ciantar (ħareġ mill-laqgħa fid- ^{9:10} 9:10 pm) Is-Sinjura Elisabeth Cassar Is-Sur Charlot Mifsud Is-Sur Charlot Cassar Is-Sur John B. Camilleri(ħareġ mill-laqgħa fis-6:15pm) Is-Sur Daniel Spiteri
Is-Segretarju Eżekuttiv	Is-Sur Josef Grech
Skrivana	Is-Sinjorina Chantel Zammit
Skuzat	Is-Sur Sandro Gatt

Aġenda

1. Konsiderazzjoni w Approvazzjoni tal-Minuti – Seduta Numru 7.
2. Punti li joħorgu mill-Minuti.
3. Komunikazzjoni u Korrispondenza li s-Sindku jixtieq li jressaq quddiem il-Kunsill.
4. Awtorizzazzjoni tal-Ħlasijiet.
5. Mistoqsijiet.
6. Mozzjonijiet.
7. Informazzjoni dwar l-attivitajiet mill-Kunsilliera.
8. Aġġornament.

Mayor
Mario Calleja

Vice Mayor
Desiree` Attard

Councillors
John Baptist
Camilleri
CharlotMifsud
CharlotCassar
Elisabeth Cassar
Lawrence Ciantar
Daniel Spiteri
Sandro Gatt

Executive Secretary
Josef Grech

Minuti.doc

❖ Is-Sindku talab sabiex ingibu kwotazzjoni għal żewġ *microphones* oħra minhabba li xi residenti għidulu l-attenzjoni illi mhux qed jinstemgħu jtkellmu fuq l-*online streaming*. Huwa żied jgħid li l-apparat għandu jkun bil-buttuna u meta xi Kunsillier ikun irid jtkellem jagħfas il-buttuna qabel ma jibda jtkellem. Huwa talab lill-Kunsilliera sabiex ma jtkellmux f'daqqa ħalli d-diskors jinstama ċar.

➤ Il-Kunsillier is-Sur Daniel Spiteri staqsa peress li l-*family park* jinsab magħluq x'ser jigrri mill-post li kien ser jingħata lill-*Girl Guides*.

Is-Sindku wiegħbu illi qed isiru l-investigazzjonijiet imma ma jfissirx li l-*family park* se jibqa' magħluq. Huwa żied jgħid illi l-*girlguides* kienu ser jingħataw post f'Ottubru skond il-kuntratt. Is-Sindku kompli jgħid illi l-*family park* m'huwiex responsabilita' tal-Kunsill u aħna bħala Kunsill ma konniex avvinati li dan il-*park* kien ser jingħalaq sabiex isiru l-investigazzjonijiet.

Il-Kunsillier is-Sur Lawrence Ciantar staqsa jekk l-*Air Quality Specialist* tal-Kunsill hux qed ikompli bix-xogħol tiegħu.

Is-Sindku qal illi l-bord jiltaqa' kull sitt gimgħat u minkejja 'f'fatt li kien hemm traċċi żgħar xejn m'hu allarmanti. Huwa żied jgħid illi l-*Air Quality Specialist* qed ikompli bix-xogħol tiegħu u r-rizultat li qed ikollu hu qed jaqbel mar-rizultat tal-persuna teknika oħra ingaġġata mill-Gvern Ċentrali.

➤ **Il-Kunsillier is-Sur John B. Camilleri daħal għal-laqqgħa fis-6.15p.m**

Il-Viċi Sindku s-Sinjinorina Desiree' Attard talbet biex tara r-rapport tal-*Air Quality Specialist*.

Is-Sindku wegħiba illi għad fadal rapport ieħor x'jinħareġ.

Is-Segretarju Eżekuttiv żied jgħid illi għalkemm idum sabiex joħroġ ir-rapporti imma *monitoring* qed isir kulljum.

Is-Sindku talab lis-Segretarju Eżekuttiv sabiex il-minuti tal-bord tal-Wasteserv ngħadduhom lill-Kunsilliera. Huwa żied jgħid illi l-*hydrolyser* sploda f'Mejju u ma jafx għaliex mattiħdiex azzjoni dak iż-żmien. Is-Sindku qal illi waqt il-laqqgħat tal-bord kienu qed jittakiljaw l-ilmenti fuq il-ħsejjes u l-irwejjah.

Is-Sindku stieden lill-Kunsilliera sabiex min irid ikellem lill-Professur Buhagair l-*Air Quality Specialist* jista' jikkomunika miegħu direttament ukoll.

Il-Kunsillier is-Sur Daniel Spiteri ċaħad illi f'xi laqqgħa preċedenti kien qal li hu ma riedx li jsir grawnd tal-futboll fil-*family park*, anzi fil-fatt huwa minn dejjem kien jishaq li jsir grawnd tal-futbol fil-*family park*.

Il-Kunsillier is-Sur Charlot Mifsud staqsa jekk wara l-laqqgħa tal-Mepa rigward il-pjanijiet lokali infurmajniex lir-residenti rigward l-andament tal-laqqgħa.

Is-Sindku qal li dan jista' jigi diskuss fil-laqqgħa annwali li jmiss.



1.0 **Qari w approvazzjonital-Minuti :**

1.1 **LagħhaNru7(1) tal-4 ta' Lulju 2013:**

Il-minuti ġew meħuda bħala moqrija.

1.1.2 Il-Kunsillier is-Sur John B Camilleri qal illi paġna 2 artiklu #1.1.2 it-tieni paragrafu għandha tinbidel u tinqara kif ġej:

"Il-Kunsillier is-Sur John B. Camilleri qal li quddiem dan il-mini market hemm bżonn li ssir bozza iktar qawwija u anke waħda iktar 'l isfel jekk hemm bżonn".

1.1.3 Il-Kunsillier is-Sur John B. Camilleri qal illi paġna 3 artiklu #3.1 ir-raba' paragrafu għandu jinbidel u jinqara kif ġej :

"Il-Kunsillier is-Sur John B Camilleri qal illi l-kwotazzjoni ta' l-istickers tan-numri tan-Nexos kwotat nofs id-daqs tas-sample li ġie muri waqt is-seduta tal-Kunsill jiswew madwar €6.50".

1.1.4 Il-Kunsillier is-Sur Lawrence Ciantar qal illi paġna 3 artiklu #2.1.3 l-ewwel paragrafu għandu jinbidel u jinqara kif ġej:

"Il-Kunsillier is-Sur Lawrence Ciantar ġibed l-attenzjoni rigward paġna 11 punt #7.12 fejn qal illi hu sab minuti ta' xi seduta preċedenti tal-Kunsill fejn konna ngħatajna pjanta provduta mill-Lands Department u prezenta waqt il-Kunsill fejn turi l-akwati tal-pixxina u tindika l-area li hija tal-Lands Department u dik tas-sid tal-pixxina. Il-bini kif ukoll l-parkeġġ iż-żgħir tal-ġenb tar-restorant jaqa taħt sid il-pixxina filwaqt illi l-parking il-kbir ta' fuq barra jaqa taħt il-Lands Department. Huwa zied jgħid illi l-permess sabiex nuzaw din il-parti għandu jinħareġ mingħand il-Lands. Is-Sur Lawrence Ciantar issuġġerixxa li l-parking area nagħmlu la parking bays".

Is-Sindku qal illi l-kenniesa qegħdin jikinsu ukoll din il-parti.

Il-Kunsillier is-Sur Lawrence Ciantar ppropona l-approvazzjoni tal-minuti kif emendati u l-Kunsillier is-Sur John B. Camilleri issekonda. Il-votazzjoni kienet 8 favur, 0 kontra u 0 astensjonijiet.

Il-minuti kif emendati ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħroġu mill-Minuti:**

2.1 **LagħhaNru7(1) tal-4 ta' Lulju 2013:**

2.1.2 Il-Kunsillier is-Sur John B. Camilleri staqsa fuq paġna 10 artiklu #7.1 jekk inbidlux il-proċeduri ta' kif issir *sleeping policeman* peress li saru żewġ *sleeping policeman* fi Triq Wied iż-Żgħir fejn id-dar ta' Grima u sa fejn jaf hu dik qatt ma għaddiet mozzjoni mill-Kunsill.

Is-Sindku wiegħbu li din sar direttament min-naħa tat-TM u dan minħabba li tinsab fil-konfini.



2.1.3 Il-Kunsillier is-Sur John B. Camilleri qal li l-fustun taż-Żonqor ilhu maqtugħ għal żmien twil u l-baži tal-*poles* hija kollha msadda u huma perikolużi u hemm bżonn li jinbidlu. Huwa kompli jgħid illi jekk l-arbli jinbidlu għandu jsir *pipe* ieħor ma' barra tal-pvc minħabba l-ilma baħar.

2.1.4 Il-Kunsillier is-Sur Lawrence Ciantar nforma lill-Kunsilliera rigward paġna 10 artiklu #7.2 rigward il-fustun tad-dawl fejn qal li kien avvicina lil tal-festa u staqsihom jekk tinħareg kwotazzjoni u jkunu nteressati li jikkwotawu fil-każ għandhom javvicinaw lill-Kunsill.

Is-Sindku qal li huwa tal-opinjoni li dan il-fustun nikruh minflok nixtruh minħabba l-ispejjeż tal-manutenzjoni li jkollu, pero` rridu nevalwaw il-possibilitajiet kollha.

2.1.5 Il-Kunsillier is-Sur John B. Camilleri staqsa fuq paġna 6 artiklu # 3.10 rigward Torri San Tumas jekk għandiex xi risposta min-naħa tal-Gvern Ċentrali. Huwa zied jgħid illi t-Torri ta' San Luċjan li jinsab f'Marsaxlokk minn sit tal-*fishfarms* ser jergajsir post storiku u għaldaqstant għandha ssir pressjoni sabiex it-Torri San Tumas ma jittehidtx.

Il-Kunsillier is-Sur Charlot Mifsud qal li t-Torri San Luċjan qed jerga jiġi post storiku minħabba 'l fatt illi s-sit tal-*fishfarms* ser jiġi trasferit go post ikbar.

Is-Sindku qal il-Kunsilliera illi meta kien msiefer kien irċieva telefonata mingħand l-Onor Rodrick Galdes fejn kien infurmah illi kien qed isir xi negozju sabiex dan it-Torri San Tumas jinbiegħ jew jinkera lil xi kumpanija privata. Huwa zied jgħid li kien spjegalu illi aħna konna ħadna fondi mill-Unjoni Ewropeja u waħda mir-raġunijiet li konna ngħatajna dawn il-fondi kien minħabba dan it-Torri peress li kien hemm pjanat li jsir Mużew tal-Piraterija. Huwa qallu ukoll illi għalkemm dan it-Torri m'huwiex tal-Kunsill pero` aħna se noġġezzjonaw illi dan jingħata lill-privat.

Is-Sindku zied jgħid li jista` jagħti 'l fatt illi din it-talba giet irtirata pero` għad m' għandniex risposta. Huwa zied jgħid li huwa tal-fehma illi nkellmu lis-Sur Mario Farrugia ta' Wirt Artna.

Il-Kunsillier is-Sur Lawrence Ciantar qal li hu ma jistax jifhem bid-dewmien biex il-kuntratt gie iffirmit bejn il-Gvern Ċentrali preċedenti u l-Fondazzjoni Wirt Artna. Huwa zied jgħid li min-naħa tagħna kien imisna għamilna r-riċerki qabel ma ntrabatna mal-PPCD sabiex nieħdu l-fondi mill-Unjoni Ewropeja għaliex saru żewġ żbalji kemm fuq it-titlu tal-art tal-madwar tat-torri u kemm minn kellu t-titlu tat-torri nnifshu.

Il-Kunsillier is-Sur John B. Camilleri qal li hu kien staqsa direttament lis-Sur Mario Farrugia tal-Wirt Artna għaliex dan id-dewmien kollhu biex jiġi iffirmit il-kuntratt. Is-Sur Mario Farrugia kien wiegħbu illi kien sar il-konvenju u kien wieħed mill-lista li kellu jiġi approvat mill-Parlament.

Is-Sindku qal jekk ikunx aħjar illi issir laqgħa mas-Sur Mario Farrugia u mas-Sotto Kumitat tal-Wirt Storiku.

Il-Kunsillier is-Sur Lawrence Ciantar qal li l-laqgħa għanda issir mal-Kunsill u mhux mas-Sotto Kumitat.

Is-Segretarju Eżekuttiv qal li meta kien kellem lid-Direttur tal-Lands minħabba 'l fatt li jekk jinbiegħ dan it-torri x'se jiġri mill-fondi li ksibna, huwa wiegħbu illi l-Ministru jrid iwiegħbu u mhux hu. Huwa zied jgħid illi meta konna applikajna għal dan il-proġett ma konniex infurmati sew b'dawn it-tip ta' proġetti u fil-fatt il-perjodu biex timtela l-applikazzjoni kien qasir ħafna. F'dan it-temp qasir kellu jsir ħafna xogħol fosthom BOQ's u applikazzjonijiet il-MEPA. Is-Segretarju Eżekuttiv zied jgħid li jiftakar meta kienet saret laqgħa il-Furjana fejn kienet saret laqgħa ta' nformazzjoni mill-PPCD.

Kull Kunsill Lokali kellu jissottometti l-applikazzjoni iżda qatt ma ngħatat spjegazzjoni dwar ix-xogħol kollu li kien ser jinvolvi il-proġett tal-ERDF. Is-Segretarju Ezekuttiv tenna jgħid illi meta konna applikjana għar-*railing* man-naħa ta' ġewwa tat-Torri is-Supretendent tal-*Heritage* oġġezzjona għax ried li *r-railing* jitwaħħal man-naħa ta' barra kif fil-fatt sar.

Is-Segretarju Ezekuttiv spjega li l-Kunsill kien għamel riċerki fl-applikazzjoni għar-*railing* mal-partita' ġewwa. Il-MEPA fuq il-kummenti tas-Supretendent tal-Wirt Kulturali kienet talbet li *r-railing* isir mal-perimetru ta' barra. Minflok li l-applikazzjoni waqgħet biex issir oħra, l-applikazzjoni baqgħet l-istess u *r-railing* ġie kkunsidrat li jsir mal-perimetru ta' barra. Ir-riċerki pero' fuq is-sid ta' l-art kien sar għall-perimetru ta' ġewwa.

Il-Kunsillier is-Sur Lawrence Ciantar qal li aħna bħala Kunsill kellna noġġezzjonaw meta sirna nafu illi t-triq ta' bejn it-Torri u l-eks Jerma Palace inbiegħet lill-privat ukoll.

Is-Sindku wiegħbu illi l-kuntratt kien sar diġa u allura kien inutli li toġġezzjona.

Il-Kunsillier is-Sur Lawrence Ciantar qal li aħna xorta kellna noġġezzjonaw billi nibgħatu ittra lill-Ministru.

Il-Kunsillier is-Sur Charlot Mifsud qal li l-iżviluppatur għandu jinfurmana x'ser jsir.

➤ ***Intalbet sospensjoni tar-regomalmenti sabiex jitkellem is-Sur Camilleri.***

Is-Sur Camilleri talab biex ikellem lill-Kunsill peress li kien ilu jilmenta mal-Kunsill mit-2010 rigward l-impjant tar-riċiklaġġ. Huwa kompli jgħid illi dejjem wiegħbu is-Sindku pero' qatt ma ġew diskussi l-korrispondenzi tiegħu fil-Kunsill. Huwa dejjem ilmenta fuq l-istorbju, bir-riħa ta' żibel u mir-riħa tal-plastik.

Is-Sindku wiegħbu illi l-ilmenti dejjem għaddihom lill-bord, liema bord ikkunsidra l-ilmenti tiegħu kull meta iltaqa' peress li jkunu hemm persuni tekniċi. Huwa stieden lis-Sur Camilleri sabiex ikun preżenti waqt il-bord sabiex jingħata r-risposti u l-isjegazzjonijiet kollha kif diġa saru f'okkazzjonijiet oħra.

Is-Sur Camilleri staqsa lis-Sindku jekk huwa għandux dubji fuq il-*monitoring* tal-impjant.

Is-Sindku wiegħbu illi hu m'għandux dubji li l-moniteragġ qed jsir sew pero' huwa saħaq illi huwa mhux persuna teknika u ma jistax jirrispondi għal-ilment u fid-dawl ta' dan reġa stieden lis-Sur Camilleri sabiex jkun preżenti waqt il-laqgħa tal-bord u mhux waqt il-laqgħat tal-Kunsill.

Is-Sur Camilleri rringrazzja lill-Kunsill talli tah l-opportunita' li jitkellem waqt din is-seduta.

3.0 **Komunikazzjoni u Korrispondenza li s-Sindku jixtieq li jressaq quddiem il-Kunsill:**

3.1 **Applikazzjoni mis-Summer Nights PA2181/13 – Construction of underground pit for location of gas tank:**

Is-Segretarju Ezekuttiv qal li s-Sinjura Buttigieg li qegħda preżenti kienet baġtet komunikazzjoni fejn kienet qed tilmenta fuq din l-applikazzjoni.

Is-Sinjura Buttigieg qalet li meta saret taf b'din l-applikazzjoni f'assessurament ta' l-impatt ambjentali ta' l-istruttura ta' gas vicin bandli għaliex jista' jkun perikoluż ħafna.

Is-Segretarju Eżekuttiv qal li f'seduta 44 kien għie diskuss dan is-sugġett u kien ta' kopja lill-Kunsilliera fejn il-Kunsill ma kienx qabel għal diversi punti u għaliex dan is-sid kien għadu ma sottomettiet l-applikazzjoni tiegħu lill-MEPA peress li l-ewwel ried japplika lill-Lands u qabel ma jkun jista' japplika lill-MEPA ried iġib l-approvazzjoni tal-Malta Resources Authority. Il-Kunsill kien qabel unanimament illi niktbu lill-Lands Department sabiex noġġezzjonaw.

Is-Sur Lawrence Ciantar staqsa jekk konniex bagħatna lill-Lands Department dak iż-żmien.

Is-Segretarju Eżekuttiv wiegħbu li aħna konna bagħatna lill-Lands pero` s'issa għadhom ma tawna l-ebda risposta.

Is-Sindku qal li kien tkellem ma espert fejn spjegalu s-sistema tal-gas u wrieh il-preokkoppazzjonijiet tiegħu f'każ li jkun hemm *leakage* u jkun hemm splużjoni tkun traġika. Huwa kompli jgħid li dan l-espert issuggerixxa li jkun hemm tank tal-gas wieħed ħdejn il-magħluq u l-ħwienet ikunu mqabdin miegħu.

Il-Kunsillier is-Sur John B. Camilleri qal li aktar ma tkabbar iċ-ċilindru tal-gas aktar f'każ ta' splużjoni ser tkun ikbar.

Il-Kunsillier is-Sur Lawrence Ciantar staqsa għaliex ma jzommux iċ-ċilindri tal-gas fuq is-saqaf tal-istabbiliment tagħhom.

Il-Kunsillier is-Sur John B. Camilleri qal li jekk m' hemmx periklu allura jistgħu jzommu iċ-ċilindri tal-gas fuq is-saqaf tagħhom mingħajr problemi.

Il-Kunsillier is-Sur Lawrence Ciantar qal li biex isir dan it-tip ta' ċilindru jridu jkollu *fencing* ta' żewġ metri għoli mad-dawra tiegħu.

Il-Kunsill qabel unanimament illi noġġezzjonaw għal din l-applikazzjoni fuq il-kriterji mnizzla hawn taħt.

- 1) Jekk jingħata permess lil dan l-istabbiliment il-Kunsill ma jkunx jista' jichad permessi oħra simili, speċjalment f'żona ħdejn il-bandli.
- 2) L-art imsemmija hija art pubblika.
- 3) Jekk il-permess jingħata xorta, l-Kunsill iżomm lill-MEPA responsabbli jekk tinqala` xi haġa.

3.2 **Caravan Park (35/3378/13/I):**

Is-Segretarju Eżekuttiv qal li huwa kien iċċekja jekk l-art hiex privata u d-Dipartiment ta' l-Artijiet ikkonfermaw li l-art kienet privata u allura ma kienux jafu bil-proġett. Huwa zied jgħid illi għalkemm għadna ma rcevejniex l-applikazzjoni sabiex noġġezzjonaw il-Kunsill kien xorta oġġezzjona biex iżomm id-dritt li jagħti aktar kummenti fil-futur.

Il-Kunsillier is-Sur John B. Camilleri qal li waqt il-laqgħa pubblika tal-pjanijiet lokali li saret min-naħa tal-MEPA ma qabilx mal-Kunsillier is-Sur Daniel Spiteri fejn tkellem fuq dan il-każ f'din il-laqgħa meta ma kienux iddiskutuha fil-Kunsill. Huwa zied jgħid illi meta *camp site* tkun amministrata tajjeb m' għandux għalfejn ikun hemm biża li jkun hemm *caravan site* u aħjar jkun hemm kollox bil-permess u bil-facilitajiet sanitarji kollha milli kif hemm fil-prezent fil-

viċinanzi fejn lanqas sistema ta' drenagg m'għandhom, u din iġġib iktar turisti fil-lokalita' tagħna.

Is-Sindku qal li aħna oġġezzjonaw għaliex bżajna illi jġri kif gara l-Armier.

Is-Segretarju Ezekuttiv qal fil-pjanijiet lokali tal-2006 kien hemm proposta ta' *caravan site* f'din iż-żona liema pjan lokali kien approvat. Il-Kunsill allura f'każ ta' oġġezzjoni għandu joġġezzjona ukoll għal din il-parti tal-pjanijiet lokali.

Il-Kunsillier is-Sur Lawrence Ciantar staqsa jekk kienux marru tas-sanita' meta konna ilmentajna li kien hiereg id-drenagg.

Is-Sindku wiegħbu illi tas-sanita marru u ma sabux li kien drenagg.

Il-Kunsillier is-Sur Daniel Spiteri qal li ^{f'Marsorhala ma jistax li jsir} ~~Malta m'għandiex esperjenza ta'~~ kif isiru l-*Caravan Sites* barra minn Malta u hu joġġezzjona illi titnizzel fil-pjanijiet lokali tal-MEPA. Kien hemm qbil li għandhom jergħu jicċekkjaw iktar fid-dettal il-*Project Description Statement*.
bl-*addizzjoni*

3.3 Memo 18/2013 – Car Free Day (35/3744/13/I):

Is-Sindku ressaq din il-komunikazzjoni illi bħal kull sena ser issir *car free day* bejn is-16 u it-22 ta' Settembru madwar l-Ewropa kollha.

Il-Kunsill qabel unanimament illi l-lokalita' tagħna ma tistax tiegħu sehem f'din l-attività minhabba li fil-lokalita' tagħna m' għandiex aċċess oħra minn fejn jgħaddu l-vetturi.

3.4 Rigward xogħol mwettaq mil-kuntrattur Ronald Bezzina fi Triq il-Blajiet Works Order 1117 (35/3757/13I):

Il-Kunsillier is-Sur Lawrence Ciantar qal li kien għibidlu l-attenzjoni diversi drabi sabiex dan il-kuntrattur jwettaq dan ix-xogħol skond il-kundizzjonijiet tal-kuntratt, pero` ix-xogħol għadu ma sarx kif suppost u kien ħa ritratti biex juri dan. Huwa zied jgħid ukoll illi fil-kuntratt għandu mnizzel illi jneħħi d-*debris* ukoll pero` dan ix-xogħol mhux qed jsir.

Il-Kunsillier is-Sur Lawrence Ciantar talab illi huwa ma jibqax il-Kunsillier responsabbli ta' dan il-kuntratt, peress li huwa ma jistax jicċertifika xogħol li mhux qed isir skond il-kundizzjoni tal-kuntratt.

Is-Sindku kien wera xi ritratti li fl-opinjoni tiegħu x-xogħol kien sar tajjeb.

Is-Sindku staqsa lill-Kunsilliera jekk kienx hemm xi ħadd interessat li jkun il-Kunsillier responsabbli ta' dan il-kuntratt.

Peress li ħadd mill-Kunsilliera ma jrid li dan il-kuntratt jaqa fid-dekasteru tiegħu allura is-Sindku ddecieda li jkun huwal-persuna responsabbli għalih.

3.5 Rigward proposta ta' traffic management fi Triq ix-Xatt (35/3582/13/I):

Is-Sindku qal li hu kien ħareg bil-proposta illi l-bankina ta' quddiem il-ħwienet tizzied b'metru u sabiex ma nitilfux il-paregg, il-parkegg tal-faccata li jġi mal-bankina tal-*promenade* jsir *fish bone*, filwaqt li jitneħħa l-parkegg man-naħa tar-restoranti.

Is-Segretarju Eżekuttiv qal li kien għandu kif kellmu l-Perit fejn qallu ma jaħsibx li huwa possibbli li ssir għaliex biex il-parkeġġ isir *fish bone* il-karozzi ser jkunu ipparkjati ħafna l-barra u t-triq mhux wiesgħa biżżejjed.

Il-Kunsillier is-Sur Lawrence Ciantar qal li jekk jitneħħa l-parkeġġ ser nitilfu madwar 40 parkeġġ u mhux ser jintrebaħ biżżejjed mill-faċċata biex jikkumpensa.

Il-Kunsillier is-Sur John B. Camilleri qal li fil-fehma tiegħu it-triq mhux ser tkun wiesgħa biżżejjed u TM jistgħu joġġezzjonaw.

Il-Kunsill qabel unanimament illi nitolbu lill-Perit sabiex jagħmel *sketch* u tiġi diskussa fil-laqgħa li jmiss.

3.6 **Ħatra ta' bord biex jibdew jinħarġu t-tenders għall-Uffiċċini Amministrattivi tal-Kunsill:**

Is-Segretarju Eżekuttiv qal li għandu jinħatar bord għal-bini tal-uffiċċini amministrattivi tal-Kunsill. Huwa żied jgħid illi nħarġet *memo* sabiex il-bereġ jiġu devoluti lill-Kunsilli Lokali.

Is-Sindku staqsa lill-Kunsilliera minn huwa nteressat li jiffirma parti minn dan il-bord tal-evalwazzjoni.

Il-Kunsill qabel unanimament illi l-membri ta' dan il-bord jkun il-Perit tal-Kunsill, il-Kunsillier is-Sur Lawrence Ciantar, il-Kunsillier is-Sur John B. Camilleri, il-Kunsillier is-Sur Charlot Mifsud u s-Sindku u s-Segretarju Eżekuttiv.

3.7 **Applikazzjoni għat-tneħħija ta' sigar tat-tip Cow Itch tree minn Ġnien Sant'Anna (35/3487/13/I):**

Il-Kunsill qabel unanimament illi jitneħħew żewġ *cow itch tree* u jinżerġu sigar taż-żebbug minflok, kif ukoll li jitneħħew il-kumplamnet gradwalment.

Il-Kunsill qabel unanimament dwar dan.

3.8 **Art ħdejn Triq Lorry Sant Marsaskala:**

Is-Segretarju Eżekuttiv informa lil Kunsilliera illi din l-art hija privata u allura ma tistax issir applikazzjoni għad-devoluzzjoni min-naħa tal-Kunsill.


3.9 **Memo 15/2013 – L-użu tal-Internet Banking (35/3303/13/I):**

Is-Segretarju Eżekuttiv informa lill-Kunsilliera illi ser jagħtuna l-faċilita` limitata sabiex isiru ċertu transizzjonijiet.

➤ *Il-Kunsillier is-Sur Charlot Cassar ħareġ mill-laqgħa fit-8.30p.m*

3.10 **Korrispondenza mill-EUPA dwar il-proġġett Intercultural Meal – Recovery of Funds :**

Is-Sindku qal li hu flimkien mas-Sur Mark Causon marru għewwa l-uffiċċini tal-EUPA sabiex jiddiskutu fuq il-kontijiet pendenti li għad fadal, peress li l-ewwel lejl waslu qabel nofs il-lejl ma kienux koperti bl-ispejjeż. Huwa żied jgħid li għandhom għaddejjin bid-diskussjonijiet sabiex jintlaħaq ftehim.

 Pagna 8

3.11 **Korrispondenza minghand is-Sinjorina Rebecca Micallef li se tirritorna lura għax-xogħol fil-bidu ta' Jannar 2014:**

Is-Segretarju Eżekuttiv qal li s-Sinjura Rebecca Micallef qed titlob biex tidhol lura għax-xogħol bir-*reduced hours* mis-6 ta' Jannar, 2013 mit-Tnejn sal-Ġimgħa mis-7.30a.m sal-11.30a.m. Huwa kompli jgħid li hija kienet applikat għal-*career break* iżda peress li ser tirritorna lura f'inqas minn sena allura hija qed titlob li t-talba tal-*career break* tiġi mibdula għal *parental leave*.

Is-Segretarju Eżekuttiv qal li kien iċċekja mad-Dipartiment fejn infurmah li din it-talba tista' tiġi milqugħa.

Il-Kunsill qabel unanimament illi s-Sinjura Rebecca Micallef tirrotorna lura għax-xogħol bir-*reduced hours* u minflok *career break* jigi *parental leave*.

3.12 **PABX System:**

Il-Kunsillier is-Sur Lawrence Ciantar ġibed l-attenzjoni tal-Kunsilli illi għandna nbidlu s-sistema tal-PABX fejn għanda tiġi bil-waiting system.

Il-Kunsill qabel unanimament illi ngibu kwotazzjoni ta' din is-sistema.

3.13 **Stima għal fustun li kien propost fis-seduta preċedenti:**

Is-Sindku preżenta kwotazzjoni għall-xiri tal-fustun mill-pixxina sal-Waterpolo pitch. Huwa żied jgħid illi għandna ngibu kwotazzjoni tal-kiri tal-fustun minn Ġunju sa Settembru.

Il-Kunsillier is-Sur John B. Camilleri qal li fil-prezent inħallsu għal-konsum u l-bozza hija tal-15 *watts* iżda din il-kwotazzjoni qegħda bl-*led lamp* ta' 1 *watt*. Huwa kompli jgħid li dawn *led lamps* ma jinqatgħux fir-riħ u allura l-Kunsill irid jevalwa bis-serjeta` jekk jikrix jew jixtrix il-fustun tad-dawl li kien hemm propost għaž-żona ta' Żonqor.

3.14 **Rihama Battery (35/3892/13/I):**

Is-Sindku qal li kull darba qed ikun hemm problema sabiex ikollhom l-aċċess biex jidhlu mill-grada u dan qed ikun ta' nkonvenjent.

Il-Kunsill qabel unanimament illi niktbu lill-*Lands Department* sabiex inkunu nafu jekk l-aċċess fejn hemm il-grada hijiex privata jew le.

3.15 **Applikazzjoni mis-Summer Nights PA 2181/13 Construction of underground pit for location of gas tank :**

Din il-kommunikazzjoni giet diskussa f'din is-seduta artiklu # 3.1

3.16 **Korrispondenza dwar il-laqgħa tal-Pjanijiet Lokali :**

Is-Segretarju Eżekuttiv staqsa lill-Kunsilliera jekk kienux evlawaw bir-reqqa l-Pjanijiet Lokali qabel ma jagħtu l-opinjoni finali tal-Kunsill, minħabba li hemm ħafna fatturi importanti u elenka lista ta' affarijiet li hemm fil-Pjanijiet Lokali approvati fl-2006 u li l-Kunsill irid jagħti l-kummenti dwarhom.



- 4.2 Il-Kunsillier is-Sur ^{Charlot Mifsud} ~~Lawrence Ciantar~~ staqsa fuq pagamenti #542, #543 jekk il-Pulizija f'din l-attivit  għalqax it-triq għax jekk it-traffiku baqa' għaddej stajna ma għibnihomx.

Il-Kunsillier is-Sur Lawrence Ciantar staqsa jekk is-servizz tal-warden jigiex irhas.

Is-Sindku wiegħbu illi bħala servizz tal-warden kien ser jigina iktar għoli u bilfors ridna s-servizz tal-Pulizija għalkemm ma ngħalqietx it-triq.

- 4.3 Il-Kunsillier is-Sur John B. Camilleri qal li pagament #562 jikkonċerna l-manutenzjoni fuq arblu dekorattiv fi Triq ix-Xatt u staqsa jekk il-Kunsilliera rawx dan l-arblu ħalli niddeċiedu fuq il-kumpliment tal-arbli. Dan mhux biss tneħħielu s-sadid u nżebagħ b'żebgħa apposta, iżda nbidlu l-globi u twaħħlu bozzoz *energy saving*.

Is-Segretarju Eżekuttiv staqsa kemm hemm arbli.

Il-Kunsilliera is-Sur John B. Camilleri qal li dawn l-arbli jridu jinqasmu u qal li l-ewwel issir manutenzjoni fuq l-arbli ta' Triq ix-Xatt li hemm madwar 25 arblu, warajhom ta' Triq San Ġorg u wara ta' Triq iż-Żonqor. Huwa żied jgħid li dawn l-arbli ilhom imwaħħla snin twal u qatt ma sarilhom manutenzjoni.

Il-Kunsill qabel unanimament illi noħorġu tender għal-manutenzjoni tal-arbli ta' Triq ix-Xatt.

Il-Viċi Sindku s-Sinjura Desiree Attard pproponiet l-awtorizzazzjoni tal-pagamenti u l-Kunsillier is-Sur Charlot Mifsud issekonda.

Il-Kunsill approva unanimament.

- Il-Kunsillier is-Sur John B. Camilleri qal li d-dawl li hemm fi Triq San Gwakkin, Triq La Sengle u Triq Sant'Anna huwa antik ħafna u kollhu msaddad. Huwa preżenta *sample* ta' fanal b'sistema moderna li jikkumplimenta l-*village core* iżda jaħdem bl-LED. Huwa żied jgħid illi dan il-fanal jista' jeħel bi prova ħalli naraw kif jidher u wara niddeċiedu jekk jinbidlux.


Il-Kunsillier is-Sur John B. Camilleri qal li bħala prezz jiswa madwar €400 il-wieħed iżda tagħmel differenza fil-prezz jekk nixtru bil-kwantita' u nkunu nistgħu napplikaw għal fondi tal-UIF.

Il-Kunsill qabel unanimament illi nwaħħlu dan il-fanal fil-biċċa *black spot* li hemm fi Triq Sant'Anna.

- ❖ **Il-Kunsilliera is-Sur Lawrence Ciantar ħareġ mill-laqgħa fl-9.44p.m**

5.0 **Mistoqsijiet:**

Ma kienx hemm l-ebda mistoqsija.



Mozzjonijiet:**Mozzjoni mressaq mill-Kunsillier is-Sur Charlot Cassar (#026-9/7/13):**

"Jipproponi li f'rispett sħiħ lejn id-drittijiet tal-annimali kif ukoll is-saħħa u l-paċi pubblika, tiġi msejjha laqgħa mas-Sur Vella bil-ħsieb li naqblu miegħu fuq pjan ta' azzjoni biex dawn il-qtates:

- a) *Jiġu msewwija.*
- b) *Jiġu ċċertifikati li huma fi stat ta' saħħa tajba u li ma għandhom l-ebda mard li jista' jkun ta' periklu għas-saħħa pubblika.*
- c) *Jiġi maqbul fejn l-aħjar li dawn l-istess qtates jiġu mitluqa lura."*

Din il-mozzjoni ma gietx preżentata lill-Kunsill peress li l-Kunsillier is-Sur Charlot Cassar ma kienx preżenti dak il-ħin u ser titressaq għal laqgħa li jmiss.

6.1 Mozzjoni mressaq mill-Kunsillier is-Sur Charlot Cassar (#027-9/7/13):

"Jipproponi sabiex jitwaħħlu tabelli fiz-żoni li fihom jiġu mitmugħa dawn il-qtates fejn il-Kunsill jgħarraf illi qiegħed jimmoniterja s-sitwazzjoni kif ukoll jieħu l-prekawzjonijiet sabiex jiġi kkontrollat in-numru ta' dawn il-qtates. It-tabella għandha tħegġeg ukoll lil dawk il-persuni li b'tant għożża jieħdu ħsieb dawn l-annimali abbandunati sabiex bl-istess għożża jzommu l-post nadif."

Din il-mozzjoni ma gietx preżentata lill-Kunsill peress li l-Kunsillier is-Sur Charlot Cassar ma kienx preżenti dak il-ħin u ser titressaq għal laqgħa li jmiss.

6.2 Mozzjoni mressaq mill-Kunsillier is-Sur Charlot Cassar (#028-9/7/13):

"Jipproponi sabiex tinfetah diskussjoni mas-Segretarju Parlamentari responsabbli mill-kura u l-ħarsien tal-annimali sabiex jiġi stabbilit jekk hemmx il-ħtieġa u tiġi mfassla liġi li tirregola l-ħarsien ta' dawn l-annimali fit-toroq."

Din il-mozzjoni ma gietx preżentata lill-Kunsill peress li l-Kunsillier is-Sur Charlot Cassar ma kienx preżenti dak il-ħin u ser titressaq għal laqgħa li jmiss.

6.3 Mozzjoni mressaq mis-Sindku s-Sur Mario Calleja (#029-16/7/13):

"Huwa l-għan tal-Gvern Ċentrali li kemm jista' jkun jisaħħu n-negozji ż-żgħar f'kull lokalita' ta' Malta u Għawdex. Fid-dawl ta' dan qiegħed jipproponi sabiex għal darb'oħra nerġgħu napplikaw biex nestendu metru bankina t-tul kollu ta' quddiem l-istabbilimenti tax-xorb u ikel li hemm fi Triq il-Marina, dan ifisser min fejn Pizza By Luca sa fejn Chick King. L-iskop huwa li l-istabbilimenti jkunu jistgħu jzidu xi mwejjed u sigġijiet kif ukoll isir railing mal-bankina u jingħata tisbieħ bi xtieli partikolari.

Peress illi dan il-metru estenzjoni ser tidjiq it-triq, jissugerixxi illi jitneħħa l-parkeġġ kollu quddiem ir-restoranti u l-parkeġġ ta' faċċata isir fuq stil fish bone. Skop ieħor importanti huwa li awtomatikament ser tonqos il-veloċita' ta' diversi vetturi qabel ikollna xi nċident fatali".

Il-Kunsill qabel unanimament sabiex inqabdbu lill-Perit tal-Kunsill jagħmel sketch.

6.4 **Mozzjoni mressaq mis-Sindkus-Sur Mario Calleja (#030 – 22/7/13):**

“Issa la darba li m`hemmx b`zonn permessi biex jinqalgħu s-sigar li qed jagħmlu ħafna ħsara fi Ġnien Sant` Anna, jipproponi li nibdew naqilgħu dawk l-aktar li qed ikunu ta` nkonvenjent għan-nies”.

Il-Kunsill qabel unanimament dwar dan.

6.5 **Mozzjoni mressaq mill-Kunsillier –is-Sur John B Camilleri (#031-3/8/13):**

“Jipproponi li jitkompli xogħol meħtieġ sabiex id-dawl ta’ Triq il-Blajjiet jiġi nstallat fuq naħa waħda tat- triq unsolvu l-problema fejn il-wires jithabblu mas-sigar eżistenti li nibdew naqilgħu dawk l-aktar li qed ikunu ta` nkonvenjent għan-nies”.

Il-Kunsillier is-Sur John B. Camilleri qal li jrid isir *underground cable* u wara l-Enemalta jagħmlu l-wiring huma.

Il-Kunsill qabel unanimament sabiex isiru d-diskussjonijiet ma’ l-Enemalta.

6.6 **Mozzjoni mressaq mill-Kunsillier –is-Sur John B Camilleri (#032-5/8/13):**

“Jipproponi li jsir patching bil-hot tarmac quddiem dan l-istabilliment fi Triq Santa Tereza. Din qed tkun ta’periklu għal min jimxi min hemm kif ukoll qed jitla ħafna ħaxix ħazin”.

Il-Kunsill qabel unanimament dwar dan.

6.7 **Mozzjoni mressaq mill-Kunsillier –is-Sur John B Camilleri (#033-5/8/13):**

“Jipproponi li nwaħħlu dawl ġdid fi Triq San Ġwakkinhdejn l-iskips.”

Il-Kunsill qabel unanimament dwar dan.

6.8 **Mozzjoni mressaq mis-Sindku s-Sur Mario Calleja (034-6/8/13):**

“Jipproponi sabiex napplikaw għall-keep clear sign quddiem stabbiliment ġdid bl-isem Fornajo peress li f’dawn il-ħinijiet għaliex ser ikun qed jagħmel użu mill-pompa tat-tqiq bejn is-6:00am u l-6:00pm.”

Il-Kunsill qabel unanimament li napplikaw lit-Trasport Malta.

7.0 **Informazzjoni dwar l-attivitajiet mill-Kunsilliera.**

Il-Kunsillier is-Sinjura Elizabeth Cassar infurmat lill-Kunsilliera bl-attivitajiet li ser jsiru:

Is-Sibt 10 t’Awwissu 2013 – Lejla Agrarja.

Is-Sibt 17 t’Awwissu 2013 – 60’s and 70’s Night

Is-Sibt 31 ta’ Awwissu – Jum Marsaskala u ser jitella kuncert mill-banda tal-Lokali.

It-Tnejn 1 ta’ Settembru 2013 – Ser ikun hemm quddies filgħodu u wara tberik tal-annimal, zied jgħid illi filgħaxija ser ikun hemm riċeviment għas-sotto kumitati kif ukoll helpers ta’ Marsaskala.

Is-Sindku zied jghid illi fil-31 t'Awwissu 2013 Triq ix-Xatt ser tkun magħluqa minn Pizza by Luca sas-Summer Nights u ser jingħataw permess sabiex il-ħwienet joħorgu l-imwejjed u sigġijiet sal-bankina ta' faċċata.

7.1 Il-Kunsillier is-Sur John B. Camilleri qal sabiex jinżabar li t-tamarisk ta' Triq ix-Xatt.


Is-Sindku wiegħbu illi għalissa ma jistgħux jinżabru izda f'Ottubru.

9.0 **Aġġornament:**

L-Aġenda giet eżawrita kollha u l-laqgħa spiċċat fid-10.00p.m. Il-laqgħa li jmiss ser tkun nhar il-Ġimgħa 30 t'Awwissu 2013 fis-6.00pm



Josep Grech
Segretarju Eżekuttiv



Mario Calleja
Sindku